

मण्डलीमा एकता (Unity in the Church)

सत्र १: मण्डलीको परिचय र मण्डलीमा एकताको महत्व परिचय: मण्डली भनेको के हो ?

Session 1 – Introduction of church and its Importance – What is church

मत्ती १६:१८ - म तिमीलाई भन्दछु, कि तिमी पत्रुस हौ । म मेरो मण्डली यस चट्टानमाथि स्थापित गर्नेछु, र नरकका ढोकाहरू त्यसमाथि विजयी हुनेछैनन् ।

- मण्डली शब्द ग्रीक भाषाको ἐκκλησία (Ekklesia) बाट आएको हो, जसको अर्थ “बोलाइएका मानिसहरूको भेला वा समुह ” भन्ने हुन्छ ।
- मण्डली कुनै भवन होइन, तर येशू ख्रीष्टमाथि विश्वास गर्ने मानिसहरूको समुदाय हो (मत्ती १६:१८) ।
- बाइबल अनुसार मण्डलीलाई “ख्रीष्टको शरीर” (१ कोरिन्थी १२:२७), “परमेश्वरको मन्दिर” (१ कोरिन्थी ३:१६), र “ख्रीष्टकी दुर्लहि” (प्रकाश १९:७-८) भनिएको छ ।

मण्डली किन महत्वपूर्ण छ ?

त्रुध

- उहाँको ज्योति संसारमा देखाउन (मत्ती ५:१४)
- सुसमाचार फैलाउन (मत्ती २८:१९-२०)
- विश्वासीहरूको आत्मिक वृद्धिका लागि (एफिसी ४:११-१३)

तर, आज मण्डलीहरू विभाजन, गुटवन्दी, र असहमतिका कारण कमजोर देखिन्छन् । यसैले, मण्डलीमा एकता परमेश्वरको योजना हो भन्ने कुरा बुझ्न जरुरी छ ।

मुख्य अंश : मण्डलीका निम्ति येशूको प्रार्थना (यूहन्ना १७:२०-२३)

यूहन्ना १७:२०-२३ सबै विश्वासीहरूका निमित्त येशूको प्रार्थना

२०. “म यिनीहरूका निमित्त मात्र प्रार्थना गर्दिनँ, तर यिनीहरूका सन्देशद्वारा ममाथि विश्वास गर्नेहरूका निमित्त पनि प्रार्थना गर्छु,

२१. कि तिनीहरू सबै एक होऊन् । हे पिता, जसरी तपाईं ममा हुनुहुन्छ, र म तपाईंमा, त्यसरी तिनीहरू पनि हामीमा होऊन्, र तपाईंले मलाई पठाउनुभयो भनी संसारले विश्वास गरोस् ।

२२. जुन महिमा तपाईंले मलाई दिनुभएको छ, मैले तिनीहरूलाई दिएको छु, ताकि हामी एक भएभैं तिनीहरू पनि एक होऊन् ।

२३. म तिनीहरूमा, अनि तपाईं ममा, र तिनीहरू पूर्ण रूपले एक होऊन्, र तपाईंले मलाई पठाउनुभएको हो, अनि मलाई प्रेम गर्नुभएजस्तो तपाईंले तिनीहरूलाई पनि प्रेम गर्नुभयो भनी संसारले जानोस् ।

यूहन्ना १७ अध्यायमा येशूले आफ्ना चेलाहरूका लागि प्रार्थना गर्नुहुन्छ, जसमा विशेष गरी मण्डलीको एकताको विषय उठाउनुहुन्छ ।

एकताको लागि येशूको इच्छा (पद २१)

“सबै एक होऊन्, जसरी तिमी पिता, ममा छौ र म तिमीमा छु ।”

खीष्टमा हामीले एकता राख्नुपर्छ ।

संसारमा गवाही (पद २३)

जब मण्डलीमा एकता हुन्छ, संसारले खीष्टलाई चिन्छ । विभाजनले खीष्टको साक्षीलाई कमजोर बनाउँछ ।

परमेश्वरको प्रेमद्वारा एकता (पद २६)

येशूले भन्नुभयो, “तिनीहरूमाथि तिम्रो प्रेम होस् ।”

प्रेमको अभावले मण्डलीमा असन्तोष ल्याउँछ ।

व्यावहारिक शिक्षाहरू

मण्डलीको एकता हाम्रो व्यक्तिगत इच्छा अनुसार होइन, तर परमेश्वरको इच्छा अनुसार हुनुपर्छ।

मण्डलीभित्र प्रेम, क्षमा, र आत्मिक परिपक्वता आवश्यक छ ।

आत्मिक रूपले सशक्त मण्डलीले संसारलाई येशू खीष्टको सत्य देखाउँछ ।

प्रयोग :

हामी प्रत्येकले आफैलाई गरौं - के म मण्डलीमा एकताको लागि बाँचिरहेको छु?

सत्र २: मण्डलीमा विभाजनका कारण र समाधान

परिचय

आज हामी हाम्रो मण्डलीहरू किन विभाजित छन ? कोरिन्थीको मण्डलीमा पनि यस्तै समस्या थियो । विभाजनका कारणलाई बुझ्नुपर्छ र समाधान खोज्नुपर्छ।

मुख्य अंश: १ कोरिन्थी १:१०-१३

परिचय: मण्डली विभाजन किन हुन्छ?

येशू खीष्टले मण्डलीलाई एकतामा बस्न आह्वान गर्नुभयो, तर व्यवहारमा हामी मण्डलीहरूमा विभिन्न विभाजनहरू देख्छौं। विभाजनको मूल कारणहरू के हुन्?

पाप र आत्मिक अपरिपक्वता

जब विश्वास गर्नेहरू अहंकार, रिस, र स्वार्थी उद्देश्यहरू पाल्छन्, तब एकता भङ्ग हुन्छ (याकूब ४:१-२)।

भिन्न मत र शिक्षाहरू

केही विभाजनहरू गलत शिक्षाहरूका कारण उत्पन्न हुन्छन् (गलाती १:६-७)।

सत्य बाइबल शिक्षामा आधारित रहनु एकताका लागि महत्वपूर्ण छ।

नेतृत्व र अधिकारको द्वन्द्व

मण्डलीमा कतिपय विवादहरू व्यक्तित्व-केन्द्रित नेतृत्वका कारण हुन्छन्।

बाइबलले भन्छ, “एक मात्र टाउको खीष्ट हुनुहुन्छ” (कलस्सी १:१८)।

व्यक्तिगत प्राथमिकता र पक्षपात

जब व्यक्तिहरू आफ्ना व्यक्तिगत रुचिहरूलाई परमेश्वरको इच्छाभन्दा माथि राख्छन्, तब एकता खण्डित हुन्छ (१ कोरिन्थी १:१०-१३)।

हामीले बुझ्नुपर्छ कि विभाजन परमेश्वरको योजना होइन। येशूले हामीलाई एक हुन बोलाउनुभएको छ (यूहन्ना १७:२१)। त्यसैले, विभाजनको कारण पहिचान गरेर हामी समाधानको मार्ग खोज्नुपर्छ।

गुटबन्दी (पद १२)

“म पौलुसको हुँ”, “म अपोलोसको हुँ”, “म केफाको हुँ” भन्ने गुटहरू बनेका थिए।

मण्डलीमा मानव नेता होइन, ख्रीष्ट केन्द्रित हुनु जरुरी छ।

मानव अहंकार (पद १३)

“के ख्रीष्ट विभाजित हुनुहुन्छ?”

मण्डलीको एकता ख्रीष्टमा आधारित हुनुपर्छ, व्यक्तित्वमा होइन।

सत्यको अभाव (१ कोरिन्थी ३:११)

“किनकि अरू कसैले राख्न नसक्ने जग ख्रीष्ट येशू बाहेक कोहीले राख्न सक्दैन।”

बाइबलको सत्यमा दृढ रहनु नै मण्डलीको एकताको आधार हो ।

विभाजन हटाउने उपायहरू

स्वार्थी आकांक्षाहरू त्यागौं

मण्डली ख्रीष्ट केन्द्रित हुनुपर्छ, कुनै मानिस, पद, वा गुट होइन।

नम्रता र सेवा (फिलिप्पी २:३-४)

“आफ्नो मात्र होइन, अरूको भलाइको चासो राखा”

बाइबल शिक्षामा दृढ रहौं

असत्य शिक्षाहरूले मण्डलीमा फुट ल्याउँछ ।

आवेदन:

के म मण्डलीमा विभाजनको कारण बनेको छु कि समाधानको लागि काम गरिरहेको छु?

आजैदेखि मण्डलीमा एकताको लागि कार्य गरौं ।

सत्र ३: मण्डलीमा एकतालाई कसरी कायम राख्ने ?

परिचय

मण्डलीमा एकता कायम राख्नु सजिलो काम होइन, किनभने मानिसको स्वभाव स्वार्थी र अहंकारी हुन्छ। धेरै पटक साना-साना मतभेद, व्यक्तिगत प्राथमिकता, वा गलतफहमीले पनि मण्डलीमा विभाजन ल्याउँछन्। तर बाइबलले स्पष्ट रूपमा सिकाउँछ कि ख्रीष्टको शरीर (मण्डली) मा सबै सदस्यहरू एकअर्काप्रति निर्भर छन् र सबैको आ-आफ्नो महत्त्व छ। जब हामी प्रेम, विनम्रता, धैर्य र क्षमामा हिँड्छौं, तब मात्र एकता सम्भव हुन्छ। यस सत्रमा, हामी १ कोरिन्थी १२:१२-२७ मार्फत सिक्नेछौं कि कसरी हामी एकै शरीरका अङ्गहरू भएर, भिन्नता हुँदाहुँदै पनि प्रेम र सहकार्यमा एक रहन सक्छौं।

मुख्य अंश: १ कोरिन्थी १२:१२-२७ (मण्डली: ख्रीष्टको शरीर)

प्रत्येक सदस्य महत्वपूर्ण छ (पद १२-१४)

मण्डली एउटा शरीर हो, जहाँ प्रत्येक अङ्ग आवश्यक छ।

यदि सबै आँखाजस्तै भए, कानले कसरी सुन्थ्यो? (पद १७)

अहंकार र ईर्ष्या हटाऊ (पद २१-२५)

“आँखाले हातलाई, ‘म तिम्रो खाँचो राख्दिन’ भन्न सक्दैन ।”

सबै अङ्ग बराबर छन्, ठूलो-सानो छैन।

एकले अर्कालाई प्रेम गर (पद २५-२७)

जब एउटा अङ्ग दुख्छ, सबै अङ्ग दुख्छ ।

जब एउटा अङ्ग सम्मानित हुन्छ, सबैले खुशी मान्छ।

एकता बनाइराख्न आवश्यक कुराहरू

सत्यमा हिँड्नुहोस् (एफिसी ४:१५)

प्रेममा सत्य बोल्नुहोस्, झूट वा अफवाह नगरौं ।

धैर्य र क्षमाशील बनौं (कलस्सी ३:१२-१३)

“एकअर्कालाई सहन गर र क्षमा गर।”

नम्रता अपनाऊ (रोमी १२:१६)

“एकअर्कासँग मिलेर हिँड।”

निष्कर्ष

मण्डलीमा एकता स्वचालित रूपमा आउँदैन, यसको लागि हामीले प्रयास गर्नुपर्छ।

हामीले:

अहंकार त्याग्नुपर्छ,

परमेश्वरको वचनमा दृढ रहनुपर्छ,

र प्रेममा हिँड्नुपर्छ।

यदि मण्डलीमा यी सिद्धान्तहरू लागू गरिन्छन् भने, परमेश्वरको महिमा हुनेछ र संसारले ख्रीष्टलाई देखेछ।

आवेदन:

म मण्डलीमा एकताको निम्ति कसरी योगदान गर्न सक्छु ? आजैबाट एकताको अभ्यास गरौं!

मण्डलीमा एकता कुनै आकस्मिक कुरा होइन, यो प्रेम, विनम्रता, क्षमा, र आत्मिक परिपक्वताको फल हो। येशूले आफूका चेलाहरूको लागि प्रार्थना गर्दा एकताको लागि प्रार्थना गर्नुभयो (यूहन्ना १७:२१), र पौलुसले मण्डलीलाई ख्रीष्टको शरीरको रूपमा वर्णन गर्दै सबै सदस्यहरूबीचको आपसी निर्भरता र प्रेमलाई जोड दिनुभयो (१ कोरिन्थी १२-१३)। बाइबलले देखाउँछ कि विभाजन पाप, अहंकार, र गलत शिक्षाको कारण आउँछ, तर समाधान प्रेम, सत्य, क्षमा र आत्मिक वरदानहरूको सहि प्रयोगमा छ। जब हामी व्यक्तिगत स्वार्थलाई छोडेर ख्रीष्टलाई केन्द्रमा राख्छौं, अनि मात्र साँचो एकता सम्भव हुन्छ। त्यसैले, हामी प्रत्येक विश्वासीले आत्मनिरीक्षण गर्दै, प्रेममा हिँड्दै, र मण्डलीमा सक्रिय सहभागिता जनाउँदै एकता कायम राख्न निरन्तर प्रयास गर्नुपर्छ, ताकि संसारले ख्रीष्टलाई हाम्रै एकताबाट देख्न सकोस्।